

(ബി) ടെണ്ടർ നടപടികൾ പൂർത്തിയാക്കി റോഡിന്റെ പ്രവൃത്തി എന്നത്തേയ്ക്ക് ആരംഭിക്കാൻ സാധിക്കുമെന്ന് അറിയിക്കുമോ?

പ്രവൃത്തിയുടെ സാങ്കേതികാനുമതിക്കായുള്ള എസ്റ്റിമേറ്റ് ചീഫ് എഞ്ചിനീയർമാർ ഉൾപ്പെടുന്ന ടെക്നിക്കൽ കമ്മിറ്റിയിൽ 3-2-2021-ൽ സമർപ്പിച്ചു. ടി കമ്മിറ്റിയുടെ നിർദ്ദേശപ്രകാരമുള്ള എസ്റ്റിമേറ്റ് പ്രൈസ് സോഫ്റ്റ്‌വെയർ മുഖേന ലഭ്യമാക്കി തുടർനടപടികൾ സ്വീകരിക്കുന്നതാണ്.

#### മാനന്തവാടി മണ്ഡലത്തിലെ കിഫ്ബി പദ്ധതികൾ

102 (851) ശ്രീ. ഒ. ആർ. കേളു: താഴെക്കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) കിഫ്ബി ധനസഹായത്തോടെ മാനന്തവാടി മണ്ഡലത്തിൽ പൊതുമരാമത്ത് വിഭാഗം നടപ്പാക്കുന്ന വിവിധ പ്രവൃത്തികൾ ഏതെല്ലാമാണെന്ന് വ്യക്തമാക്കാമോ;

(ബി) നിലവിൽ ഓരോ പദ്ധതിയുടെയും സ്ഥിതി എന്താണെന്നും വ്യക്തമാക്കുമോ?

(എ & ബി) കിഫ്ബി ഫണ്ടിലുൾപ്പെടുത്തി വയനാട് ജില്ലയിലെ മാനന്തവാടി മണ്ഡലത്തിൽ നടപ്പാക്കുന്ന പ്രവൃത്തികളുടെ വിവരങ്ങൾ ചുവടെചേർക്കുന്നു :

1. മലയോര ഹൈവേ വാളാട് ക്കിച്ചിറ റോഡ് കി.മീ. 8/300 മുതൽ 19/100 വരെയും തലശ്ശേരി ബാവലി റോഡ് കി.മീ. 68/200 മുതൽ 69/780, 70/390 മുതൽ 77/790, 78/010 മുതൽ 81/100 വരെയും മാനന്തവാടി കൽപ്പറ്റ റോഡ് 0/000 മുതൽ 19/500 വരെ - ടെക്നിക്കൽ കമ്മിറ്റിയിൽ അനുമതിക്കായി വയ്ക്കുന്നതിനുള്ള എസ്റ്റിമേറ്റ് തയ്യാറാക്കുന്നതിന്റെ അന്തിമഘട്ടത്തിലാണ്.
2. കാപ്പിസെറ്റ് പയ്യമ്പള്ളി റോഡിൽ കി.മീ. 0/000 മുതൽ 12/730 വരെയും കി.മീ. 16/730 മുതൽ 20/230 വരെയും നവീകരണവും മെച്ചപ്പെടുത്തലും - ടെണ്ടർ നടപടികൾ പുരോഗമിക്കുന്നു.
3. കണിയാരം ആറാട്ടുതറ റോഡിൽ കി.മീ. 0/000 മുതൽ 10/450 വരെ നവീകരണം പ്രസ്തുത റോഡിൽ ഗാബിയോൺ റീറ്റെയിനിംഗ് വാൾ വരുന്ന ഭാഗങ്ങൾ ഒഴിവാക്കി ഒരു ബദൽ പാതയുടെ സാധ്യത പരിഗണനയിലാണ്.

4. ബീനാച്ചി - പനമരം റോഡിൽ കി.മീ. 0/000 മുതൽ 22/200 വരെ നവീകരണവും മെച്ചപ്പെടുത്തലും - പ്രവൃത്തി പുരോഗമിക്കുന്നു. 40% പ്രവൃത്തി പൂർത്തിയായി.
5. മാനന്തവാടി - കൈതക്കൽ റോഡ് കി.മീ. 0/000 മുതൽ 10/415 വരെ ബി.എം. & ബി.സി. നിലവാരത്തിലാക്കുന്നത് - പ്രവൃത്തി പുരോഗമിക്കുന്നു. 55% പൂർത്തിയായി.
6. മാനന്തവാടി - പ്രകാത്തളം റോഡ് കി.മീ. 20/540 മുതൽ 25/430 വരെ ബി.എം. & ബി.സി. നിലവാരത്തിലാക്കുന്നത് - പ്രവൃത്തി പൂർത്തീകരിച്ചു.
7. തിരുനെല്ലി ഗ്രാമപഞ്ചായത്തിൽ കാളിനി നദിക്കുകൂറുകെ നെട്ടുര പാലത്തിന്റെ നിർമ്മാണം - ടെണ്ടർ നടപടികൾ പുരോഗമിക്കുന്നു.

#### തൃക്കരിപ്പൂർ മണ്ഡലത്തിലെ കിഫ്ബി പദ്ധതികൾ

103 (852) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) 2016-21 കാലഘട്ടത്തിൽ തൃക്കരിപ്പൂർ മണ്ഡലത്തിൽ അനുവദിച്ച കിഫ്ബി വഴിയുള്ള റോഡ്, പാലം എന്നിവയുടെ നിർമ്മാണ പ്രവർത്തനങ്ങളുടെ പുരോഗതി വിവരം ലഭ്യമാക്കാമോ?

2016-21 കാലഘട്ടത്തിൽ തൃക്കരിപ്പൂർ മണ്ഡലത്തിൽ അനുവദിച്ച കിഫ്ബി വഴിയുള്ള റോഡ്, പാലം എന്നിവ PD, PMU, KRFB, RBDCK എന്നീ സ്ഥാപങ്ങൾ വഴി നടപ്പാക്കിയ നിർമ്മാണ പ്രവൃത്തികളുടെ പുരോഗതി വിവരം അനുബന്ധമായി ചേർക്കുന്നു.\*

(ബി) കഴിഞ്ഞ സർക്കാരിന്റെ ആദ്യ ബജറ്റിൽ അനുവദിച്ച റോഡ്/പാലം പ്രവൃത്തികൾ ഇനിയും ആരംഭിക്കാത്തത് എന്തുകൊണ്ടെന്നും ഇവ എന്നാലാകാൻ കഴിയുമെന്നും വ്യക്തമാക്കാമോ?

കഴിഞ്ഞ സർക്കാരിന്റെ ആദ്യ ബജറ്റിൽ തൃക്കരിപ്പൂർ നിയോജക മണ്ഡലത്തിൽ ഉൾപ്പെടുന്ന കിഫ്ബി പ്രവൃത്തികളിൽ ആരംഭിക്കാത്തത് രാമൻചിറ പാലവും കിർട്ടാക്കയം പാലവുമാണ്. രാമൻചിറ പാലത്തിന് കിഫ്ബിയിൽ നിന്നും 14.72 കോടിയുടെ സാമ്പത്തികാനുമതി ലഭിച്ചിട്ടുണ്ട്. പ്രവൃത്തിക്കാവശ്യമായ സ്ഥലമേറ്റെടുക്കുന്നതിന് റവന്യൂ വകുപ്പിന്റെ അനുമതി തേടിയിട്ടുണ്ട്. സ്ഥലം ലഭ്യമാകുമ്പോൾ തുടർനടപടികൾ സ്വീകരിക്കുന്നതാണ്. കിർട്ടാക്കയം പാലത്തിന്റെ ഡി.പി.ആർ. പുതുക്കാനുള്ള നടപടികൾ സ്വീകരിച്ചിട്ടുണ്ട്.

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.